



महाराष्ट्र शासन

"जिल्हा परिषद संवर्गातील
वर्ग-3 व वर्ग-4 कर्मचा-यांच्या
अर्ज / पत्रव्यवहाराबाबत."

विभागीय आयुक्त कार्यालय, छत्रपती संभाजीनगर

परिपत्रक क्रमांक 2025/विकास (आस्थापना)/आस्था-1/प्र.क्र.34

दिनांक : 11/11/2025

परिपत्रक

वाचा :- महाराष्ट्र जिल्हा परिषदा, जिल्हा सेवा (वर्तणूक) नियम, 1967 मधील नियम (6)

प्रस्तावना :

जिल्हा परिषद संवर्गातील वर्ग-3 व वर्ग-4 कर्मचारी यांना महाराष्ट्र जिल्हा परिषदा, जिल्हा सेवा (वर्तणूक) नियम, 1967 मधील नियम (6) नुसार प्रथमतः त्यांचे निकटचे प्राधिकरणाकडे अर्ज / पत्रव्यवहार करणे बंधकारक केलेले आहे.

:परिपत्रक:

महाराष्ट्र जिल्हा परिषदा, जिल्हा सेवा (वर्तणूक) नियम, 1967 मधील नियम (6) नुसार "जिल्हा परिषद कर्मचारी ज्यांना निकट दुय्यम असेल अशा प्राधिकरणांव्यतिरिक्त अन्य प्राधिकरणांशी संपर्क साधण्यास बंदी - (1) कोणताही परिषद कर्मचारी, त्यांच्या कार्यालयीन कर्मचा-यांच्या संबंधात किंवा जिल्हा परिषदेचा कर्मचारी या नात्याने त्याच्यावर व्यक्तिशः परिणाम होईल असा कोणत्याही बाबीसंबंधात तो ज्याला निकट दुय्यम असेल अशा प्राधिकरणाखेरीज अन्य कोणत्याही वरिष्ठ प्राधिकरणाशी कोणताही थेट पत्रव्यवहार करणार नाही," अशी तरतूद आहे.

तथापि, छत्रपती संभाजीनगर विभागांतर्गत जिल्हा परिषदेतील वर्ग-3 व वर्ग-4 कर्मचारी हे उक्त तरतूदीचे पालन करत नसल्याचे निदर्शनास आले आहे. त्यामुळे यापूढे जिल्हा परिषदेतील वर्ग-3 व वर्ग-4 संवर्गातील कर्मचा-यांना याद्वारे निर्देशित करण्यात येते की, विभागातील वर्ग-3 व वर्ग-4 संवर्गातील कर्मचा-यांकडून थेट पत्रव्यवहार केल्याचे निदर्शनास आल्यास अशा कर्मचा-यांविरुद्ध महाराष्ट्र जिल्हा परिषदा, जिल्हा सेवा (वर्तणूक) नियम, 1967 मधील नियम (6) चा भंग केल्याबाबत महाराष्ट्र जिल्हा परिषदा, जिल्हा सेवा (शिस्त व अपिल) नियम, 1964 मधील तरतुदीनुसार शिस्तभंगाची कार्यवाही करण्यात येईल.

जितेंद्र पापळकर (भा.प्र.से.)

विभागीय आयुक्त, छत्रपती संभाजीनगर

प्रतिलिपी,

मुख्य कार्यकारी अधिकारी व उपमुख्य कार्यकारी अधिकारी (सा.प्र.) जिल्हा परिषद, छत्रपती संभाजीनगर विभाग यांना सुचित करण्यात येते की, सदर परिपत्रक हे आपले जिल्हा परिषदेच्या वर्ग-3 व वर्ग-4 संवर्गातील कर्मचा-यांचे लेखी निदर्शनास आणून देण्यात यावे. तसेच आपले कार्यालयाचे संकेतस्थळावर सदर परिपत्रक कायम उपलब्ध राहील याची दक्षता घ्यावी.
